

ບົດຖະແຫຼງຂ່າວ

ຂອງຄະນະສະເພາະກິດ ເພື່ອປ້ອງກັນ ຄວບຄຸມ ແລະ ແກ້ໄຂ ພະຍາດອັກ

ເສບປອດທີ່ເກີດຈາກເຊື້ອຈຸລະໂລກສາຍພັນໃໝ່ COVID-19

ປະຈຳວັນ ອາທິດ ວັນທີ 12 ກັນຍາ ປີ 2021

ສະບາຍດີ ບັນດາທ່ານທີ່ກຳລັງຕິດຕາມຮັບຊົມ ແລະ ຮັບຟັງ ການຖ່າຍທອດສົດຖະແຫຼງຂ່າວ
ຂອງຄະນະສະເພາະກິດ **ປະຈຳວັນອາທິດ ວັນທີ 12 ກັນຍາ ປີ 2021.**

- ຂ້າພະເຈົ້າ ດຣ. ຣັດຕະນະໄຊ ເພັດສຸວັນ ຫົວໜ້າກົມຄວບຄຸມພະຍາດຕິດຕໍ່, ກະຊວງ
ສາທາລະນະສຸກ ຈະຖະແຫຼງຂ່າວ ກ່ຽວກັບ ສະພາບໂຄວິດ-19 ຢູ່ ສປປ ລາວ, ໃນທົ່ວໂລກ
ແລະ ບາງຂໍ້ແນະນຳເພີ່ມເຕີມ.

ຕໍ່ໄປ ຂ້າພະເຈົ້າ ຂໍລາຍງານ:

❖ **ສະພາບການລະບາດພະຍາດໂຄວິດ-19 ຢູ່ ສປປ ລາວ, ມາຮອດວັນທີ 11**

ກັນຍາ 2021:

ໄດ້ກວດວິເຄາະທັງໝົດ **4,092** ຄົນ, ໃນນັ້ນ ກວດພົບຜູ້ຕິດເຊື້ອໃໝ່ ທັງໝົດ **217** ຄົນ ເຊິ່ງ**ຕິດເຊື້ອໃນຊຸມຊົນ 96 ຄົນ** ເປັນຜູ້ສໍາຜັດໃກ້ຊິດນໍາຜູ້ຕິດເຊື້ອທີ່ຜ່ານມາ ແລະ **ກໍລະນີນໍາເຂົ້າ ມີ 121 ຄົນ ເຊິ່ງ ມາ**ຈາກ ແຂວງສາລະວັນ 49 ຄົນ, ສະຫວັນນະເຂດ 46 ຄົນ, ນະຄອນຫຼວງວຽງຈັນ 12 ຄົນ, ຄໍາມ່ວນ 9 ຄົນ, ຈໍາປາສັກ 4 ຄົນ, ແລະ ຫຼວງພະບາງ 1 ຄົນ . ເຊິ່ງກວດພົບຈາກແຮງງານລາວ ຫຼື ຜູ້ທີ່ເດີນທາງມາຈາກຕ່າງປະເທດ ເຂົ້າຕາມ ຈຸດຜ່ານແດນສາກົນ.

ສໍາລັບການຕິດເຊື້ອໃນຊຸມຊົນ ຢູ່ນະຄອນຫຼວງວຽງຈັນ ແລະ ບັນດາແຂວງແມ່ນ ມີລາຍລະອຽດດັ່ງນີ້:

- **ຈຳປາສັກ 57 ຄົນ:**

57 ຄົນ ມາຈາກຊຸມຊົນ ທີ່ເປັນຈຸ່ມກໍລະນີທີ່ກ່ຽວຂ້ອງກັບ ໂຮງໝໍຊຸມຊົນເມືອງປະທຸພອນ ທີ່ ໄດ້ ລາຍງານ ມາແຕ່ຕົ້ນເດືອນກັນຍາ ຈົນຮອດປະຈຸບັນນີ້ ລາຍລະອຽດມີດັ່ງນີ້:

- ຈາກເມືອງປະທຸມພອນ 53 ຄົນ : ໃນນີ້ ຈາກບ້ານຫຼັກ 40 ມີ 14 ຄົນ, ໜອງປັກແຮດ 34 ຄົນ, ນ້ຳໃສເທິງ 05 ຄົນ.
- ຈາກເມືອງໄຊນະສົມບູນ 01 ຄົນ ເປັນຜູ້ສຳຜັດໃກ້ຊິດແຮງງານ ບ້ານໜອງຂາມ
- ຈາກເມືອງບາງຈຽງ 02 ຄົນ ເປັນຜູ້ສຳຜັດໃກ້ຊິດຄົນຈີນ ບ້ານໜອງນ້ຳຂາວ
- ນະຄອນປາກເຊ 01 ຄົນ ເປັນຜູ້ສຳຜັດໃກ້ຊິດຄົນຈີນ ບ້ານທ່າຫີນ

- **ຄຳມ່ວນ 24 ຄົນ:**

- ບ້ານຈອມແກ້ວ, ເມືອງທ່າແຂກ 02 ຄົນ

- ບ້ານໂພນສະໜາມ, ເມືອງທ່າແຂກ 09 ຄົນ (ສໍາຜັດໃກ້ຊິດ 5 ຄົນ, ຈາກຈຸດຄັດກອງຄວາມສ່ຽງ ແລະ ກໍລະນີນິສິງໃສ)
- ບ້ານວຽງວິໄລ, ເມືອງທ່າແຂກ 02 ຄົນ (ກໍລະນີສໍາຜັດໃກ້ຊິດຜູ້ຕິດເຊື້ອ)
- ບ້ານນາບົງ, ເມືອງທ່າແຂກ 03 ຄົນ (ກໍລະນີສໍາຜັດໃກ້ຊິດຜູ້ຕິດເຊື້ອ)
- ບ້ານຈອມທອງ, ເມືອງທ່າແຂກ 01 ຄົນ
- ບ້ານສີວິໄລ ເມືອງທ່າ 02 ຄົນ
- ບ້ານຕານ, ເມືອງທ່າແຂກ 01 ຄົນ
- ບ້ານມ່ວງໄຂ່, ເມືອງທ່າແຂກ 01 ຄົນ
- ບ້ານ ໂພນສະອາດ, ເມືອງມະຫາໄຊ 03 ຄົນ (ກໍລະນີສໍາຜັດໃກ້ຊິດຜູ້ຕິດເຊື້ອ)

ສະຫວັນນະເຂດ 5 ຄົນ:

1. ບ້ານອຸດົມວິໄລ ມີ 02 ຄົນ, ທີ່ມີປະຫວັດພົວພັນໃກ້ຊິດກັບກໍລະນີຕິດເຊື້ອ ທີ່ເປັນພະນັກງານແພດ ເຮັດວຽກຢູ່ຕຶກເດັກໂຮງໝໍແຂວງສະຫວັນນະເຂດ ຊຶ່ງເປັນຄົນໃນຄອບຄົວດຽວກັນ

2. ບ້ານທາດອີງຮັງ ມີ 01 ຄົນ ມີຄົນໃນຄອບຄົວຕິດເຊື້ອ

3. ບ້ານສະພານເໝືອ ມີ 01 ຄົນ ອາຊີບເປັນພະນັກງານຕຳຫລວດຢູ່ແດນສະຫວັນ ຊຶ່ງໄດ້ພົວພັນໃກ້ຊິດກັບກໍລະນີຕິດເຊື້ອ ທີ່ເປັນ ປກສແຂວງ ທີ່ໄດ້ລາຍງານໃນວັນທີ

06/09/2021

4. ບ້ານນາຄັນຫລີ້, ເມືອງສອງຄອນ ມີ 01 ຄົນ; ແຮງງານອອກຈາກສູນ ກັກກັນຫຼາຍກວ່າ 28 ມື້.

• **ສາລະວັນ 4 ຄົນ:**

1. ພະນັກງານແພດ 02 ຄົນ (ພະນັກງານອາຫານ ແລະ ຢາ 01 ຄົນ ແລະ ພະຍາບານ 01 ຄົນ, ເຂົ້າປະຈຳການຢູ່ສູນ ມສ ສາລະວັນ; ກວດ ພົບ ເຊື້ອ ໃນຊ່ວງກັກຕົວ ຫຼັງ ສິ້ນສຸດ ການປະຈຳການໃນສູນ
2. ຈາກບ້ານຄັນທະລາດ ມີ 01 ຄົນ ເປັນລູກຊາຍຂອງພະນັກງານຕຳຫລວດທີ່ຕິດເຊື້ອ ມາກ່ອນແລ້ວ
3. ບ້ານດົງໃຫ່ຍ ມີ 01 ຄົນ ເປັນລູກຊາຍຂອງພະນັກງານຕຳຫລວດທີ່ຕິດເຊື້ອມາກ່ອນ ແລ້ວ

• **ຫຼວງພະບາງ 2 ຄົນ:**

- ເປັນ ເພດ ຊາຍ ອາຍຸ 33 ປີ, ອາຊີບ ກຳມະກອນ, ບ້ານ ໃໝ່, ເມືອງງອຍ, ແຂວງ ຫຼວງພະບາງ

- ເປັນ ເພດ ຍິງ ອາຍຸ 32 ປີ, ອາຊີບ ກຳມະກອນ , ບ້ານ ໃໝ່, ເມືອງງອຍ, ແຂວງຫຼວງ
ພະບາງ ເຊິ່ງພວກກ່ຽວ ແມ່ນຕິດເຊື້ອ ໃນສູນຈຳກັດບໍລິເວນ

• **ບໍ່ແກ້ວ 2 ຄົນ:** ຈາກຊຸມຊົນຈາກ ເຂດເສດຖະກິດພິເສດສາມຫຼ່ຽມຄຳ

• **ຫຼວງນ້ຳທາ 1 ຄົນ:**

01 ຄົນ ຊຸມຊົນ ສັນຊາດຈີນ ມາຈາກ ເຂດເສດຖະກິດພິເສດ ສາມຫຼ່ຽມຄຳ (ຄົນເຂົ້າ
ເມືອງ ຜິດກົດໝາຍ (ເດີນທາງຈາກ ສາມຫຼ່ຽມຄຳ ມາຫາ ເມືອງລອງ ຜ່ານທາງເຮືອ ເພື່ອ
ຈະກັບຄືນໄປຈີນ 04 ຄົນ ປະຊາຊົນໄດ້ແຈ້ງໃຫ້ເຈົ້າໜ້າທີ່ສະກັດໄດ້)

• **ນະຄອນຫຼວງວຽງຈັນ 1 ຄົນ:**

1. ຊຸມຊົນ 1 ຄົນ ມາຈາກ: ບ້ານດົງນາໂຊກໃຕ້ ເມືອງສີໂຄດຕະບອງ, ຜູ້ກ່ຽວໄດ້ເກັບ
ຕົວຢ່າງ 03 ຄັ້ງ, ຊຶ່ງສຳຜັດກັບກໍລະນີຕິດເຊື້ອທີ່ເຮັດວຽກຢູ່ບໍລິສັດທາງນ້ຳ-ທາງບົກ ທີ່ໄດ້
ລາຍງານໃນວັນທີ 27/08/2021

- ປະຈຸບັນ ຜູ້ຕິດເຊື້ອໃໝ່ທັງໝົດ ໄດ້ເຂົ້າມາອາໄສຢູ່ພາຍນອກ ແລະ ຮັບການປິ່ນປົວຢູ່ສະຖານທີ່ປິ່ນປົວທີ່ຖືກກຳນົດໄວ້.
- ມາຮອດມື້ນີ້ ພວກເຮົາມີຕົວເລກຜູ້ຕິດເຊື້ອສະສົມທັງໝົດ **17,357 ຄົນ**, ເສຍຊີວິດສະສົມ **16 ຄົນ** ແລະ ຄົນເຈັບກຳລັງປິ່ນປົວ ທັງໝົດ **4,228 ຄົນ**.
- **ສຳລັບ ບ້ານ ທີ່ຖືກກຳນົດເປັນບ້ານແດງໃໝ່ໃນນະຄອນຫຼວງວຽງຈັນ ແມ່ນບໍ່ມີ. ບ້ານແດງເກົ່າມີ 17 ບ້ານ**
- **ແຂວງຄຳມ່ວນ ບ້ານ ທີ່ຖືກກຳນົດເປັນບ້ານແດງໃໝ່ ມີ 01 ບ້ານ ຄື ບ້ານ ທ່າເດືອ ເມືອງທ່າແຂກ, ບ້ານແດງເກົ່າມີ 37 ບ້ານ**
- **ແຂວງບໍ່ແກ້ວ ບ້ານ ທີ່ຖືກກຳນົດເປັນບ້ານແດງໃໝ່ ບໍ່ມີ, ບ້ານແດງເກົ່າມີ 05 ບ້ານ**
- **ແຂວງສະຫວັນນະເຂດ ບ້ານ ທີ່ຖືກກຳນົດເປັນບ້ານແດງໃໝ່ ບໍ່ມີ, ບ້ານແດງເກົ່າມີ 28 ບ້ານ**
- **ສະຖານທີ່ສ່ຽງທີ່ຜູ້ຕິດເຊື້ອໄດ້ໄປ:**

- ຜູ້ທີ່ມີຈຸດປະສົງຢາກກວດຊອກຫາເຊື້ອໂຄວິດ-19 ສໍາລັບ ນະຄອນຫຼວງວຽງຈັນ ຢູ່ຈຸດເກັບຕົວຢ່າງບິງຂະຫຍອງ ເຊິ່ງເປີດໃຫ້ບໍລິການບັນດາທ່ານທຸກວັນ (ວັນຈັນ ຫາ ວັນອາທິດ) ໃນຕອນເຊົ້າ ເວລາ 9:00-12:00 ໂມງ ແລະ ຍັງມີທີມງານເກັບຕົວຢ່າງເຄື່ອນທີ່ໄປເກັບໃນສະຖານທີ່ທີ່ມີການລາຍງານຄົນຕິດເຊື້ອ.
- ສໍາລັບແຂວງ ແມ່ນທ່ານສາມາດໄປກວດຊອກຫາເຊື້ອໄດ້ຢູ່ໂຮງໝໍແຂວງ ຫຼື ສະຖານທີ່ທີ່ກໍານົດໄວ້.
- **ການເຝົ້າລະວັງຢູ່ຕາມຈຸດຜ່ານແດນ ໃນຂອບເຂດທົ່ວປະເທດ**
 - ວັນທີ 11 ກັນຍາ 2021 ມີຜູ້ເດີນທາງເຂົ້າຕາມດ່ານຕ່າງໆໃນ ສປປ ລາວ ຈຳນວນທັງໝົດ **1,431** ຄົນ.

- ປັດຈຸບັນ ທົ່ວປະເທດມີສູນຈຳກັດບໍລິເວນທີ່ຍັງເປີດຢູ່ **93** ສູນ ແລະ **54** ໂຮງແຮມ, ມີຜູ້ຈຳກັດບໍລິເວນ **7,537** ຄົນ.

➤ **ຕໍ່ໄປນີ້ ຂ້າພະເຈົ້າຂໍລາຍງານສະພາບການຕິດເຊື້ອໃນທົ່ວໂລກ:**

- ປັດຈຸບັນ ທົ່ວໂລກມີລາຍງານຜູ້ຕິດເຊື້ອສະສົມທັງໝົດ **225,057,687** (439,724 ໃໝ່), ເສຍຊີວິດທັງໝົດ **4,637,423** (7,494 ໃໝ່), ປິ່ນປົວຫາຍດີ **201,585,223** (432,507 ໃໝ່). ສຳລັບ 3 ອັນດັບ ປະເທດທີ່ມີຜູ້ຕິດເຊື້ອ ແລະ ເສຍຊີວິດຫຼາຍກວ່າໝູ່ໃນໂລກ ກໍ່ຍັງແມ່ນ ສະຫະລັດອາເມລິກາ, ອິນເດຍ ແລະ ບຣາຊິວ.

- **ບັນດາປະເທດທີ່ມີຊາຍແດນຕິດຈອດກັບ ສປປ ລາວ**

- ປະເທດທີ່ລາຍງານຜູ້ຕິດເຊື້ອຫຼາຍກວ່າໝູ່ແມ່ນ ປະເທດໄທ ເຊິ່ງມີຜູ້ຕິດເຊື້ອໃໝ່ **15,191** ຄົນ ແລະ ເສຍຊີວິດໃນມື້ດຽວ **253** ຄົນ ຮອງລົງມາແມ່ນ ສສ

ຫວຽດນາມ ມີລາຍງານຜູ້ຕິດເຊື້ອໃໝ່ **11,932** ຄົນ ແລະ ເສຍຊີວິດໃນມື້ດຽວ **273** ຄົນ.

ບັນດາທ່ານທີ່ນັບຖື ແລະ ຮັກແພງທັງຫຼາຍ

- ການລະບາດຂອງພະຍາດໂຄວິດ-19 ໃນທົ່ວໂລກ ລວມທັງ ສປປ ລາວ ແມ່ນຍັງມີທ່າອ່ຽງເພີ່ມຂຶ້ນໃນທຸກໆວັນ. ຫຼາຍປະເທດໃນອາຊີ ເຊັ່ນ: ຢີ່ປຸ່ນ, ຫວຽດນາມ ແມ່ນໄດ້ມີການຂະຫຍາຍເວລາໃນການລ່ອກດາວອອກໄປຕື່ມ ພ້ອມທັງຍົກລະດັບການກວດຫາເຊື້ອໃຫ້ຫຼາຍຂຶ້ນ ການປະຕິບັດດັ່ງກ່າວແມ່ນເພື່ອຊອກຫາຄົນທີ່ຕິດເຊື້ອໃຫ້ໄດ້ໄວ ແລະ ທັງຫຼຸດຜ່ອນຈຳວົງຈອນ ການແຜ່-ຕິດເຊື້ອ. ເຊັ່ນດຽວກັນກັບ ຫຼາຍແຂວງ ໃນປະເທດເຮົາ ກໍໄດ້ປະຕິບັດ ຍຸດທະສາດນີ້ເຊັ່ນດຽວກັນ,

- ການຈຳກັດບໍລິເວນສຳລັບ ແຮງງານ ຫຼື ຜູ້ເດີນທາງມາແຕ່ຕ່າງປະເທດ ແລະ ຜູ້ສຳຜັດ ໃກ້ຊິດ ແມ່ນສັງເກດເຫັນວ່າ ການຈຳກັດບໍລິເວນ 14 ວັນ ຢູ່ຂັ້ນແຂວງແມ່ນປະຕິບັດໄດ້ ດີ ແຕ່ ການສືບຕໍ່ໄປຈຳກັດບໍລິເວນຢູ່ຂັ້ນເມືອງ/ບ້ານ ອີກ 14 ວັນນັ້ນ ແມ່ນຍັງປະຕິບັດບໍ່ ໄດ້ດີ ມີການໄປມາຫາສູ່ກັບບຸກຄົນອື່ນ ແລະ ກິນເຂົ້າ ຊຸມແຊວກັບຍາດຕິພົນ້ອງ, ໝູ່ ເພື່ອນ, ເຊິ່ງເປັນສາເຫດໃຫ້ມີການຕິດເຊື້ອໃນຊຸມຊົນເພີ່ມຂຶ້ນ ແລະ ການຜ່ອນຜັນ (ປົດລ່ອກ) ມາດຕະການບ້ານແດງກໍຈະແກ່ຍາວໄປຕາມກັບເວລາທີ່ພົບເຊື້ອຄັ້ງລ່າສຸດ.
- ແຈ້ງການຫ້ອງວ່າການສຳນັກງານນາຍົກລັດຖະມົນຕີ ສະບັບເລກທີ 1094/ຫສນຍ ກ່ຽວ ກັບ ການສືບຕໍ່ປະຕິບັດມາດຕະການປ້ອງກັນຄວບຄຸມ ແລະ ສະກັດກັ້ນການລະບາດຂອງ ພະຍາດ COVID-19 ໃນໄລຍະ ວັນທີ 1 ຫາ 15 ກັນຍາ 2021. ເຊັ່ນ ຂໍ້ 1.6 ຫ້າມ ບຸກຄົນເດີນທາງເຂົ້າ-ອອກ ເຂດທີ່ມີການຕິດເຊື້ອ (ເຂດແດງ), ຂໍ້ 1.8 ຫ້າມຈັດປະຊຸມ, ໂຮງຊຸມນຸມ ຫຼື ກິດຈະກຳຕ່າງໆ ທີ່ຜູ້ເຂົ້າຮ່ວມ ຫຼາຍກວ່າ 20 ຄົນ ເປັນຕົ້ນ ແມ່ນກິດຈະ

ກຳທາງສາສະໜາ, ງານບຸນປະເພນີ, ງານດອງ, ຂໍ້ 1.9 ຫ້າມຈັດງານສ້າງສັນ ຫຼື ຊຸມແຊວ
ທຸກຮູບແບບ ຢູ່ທຸກສະຖານທີ່, ຂໍ້ 1.11 ປິດການສັນຈອນພາຫະນະ ຢູ່ນະຄອນຫຼວງວຽງ
ຈັນ ແຕ່ 22 ໂມງ ຫາ 5 ໂມງເຊົ້າ ເຊິ່ງມາດຕະການດັ່ງກ່າວ ແມ່ນມີຈຸດປະສົງຕົ້ນຕໍເພື່ອ
ຢຸດຢັ້ງ ແລະ ສະກັດກັ້ນການແຜ່ເຊື້ອບໍ່ໃຫ້ຕິດໃສ່ຜູ້ອື່ນ, ແລະ ທົມແພດໝໍ ລວມທັງເຈົ້າ
ໜ້າທີ່ ແຂ່ງກັບເວລາ ເພື່ອຊອກຄົນຜູ້ສໍາຜັດໃກ້ຊິດກັບຜູ້ຕິດເຊື້ອໃຫ້ຫຼາຍທີ່ສຸດເທົ່າທີ່ຮູ້
ແລະ ສອບສວນໄດ້ ແຕ່ ຖ້າຫາກທ່ານ ບໍ່ປະຕິບັດ ແລະ ບໍ່ການໃຫ້ການຮ່ວມມື ກໍ່ຈະ
ພາໃຫ້ການຕິດເຊື້ອຕິດເຊື້ອເກີດຂຶ້ນເພາະການກະທຳຂອງທ່ານເອງ ແລະ ສຸດທ້າຍທົມ
ແພດກໍ່ຄືເຈົ້າໜ້າທີ່ກໍ່ຕ້ອງໄດ້ໄລ່ຕາມຜູ້ທີ່ຕິດເຊື້ອໃໝ່ເຂົ້າມາ ໂດຍບໍ່ມີວັນທີ່ຈະສິ້ນສຸດງ່າຍ
ເຊິ່ງເຮັດໃຫ້ການລະບາດຢູ່ໃນຊຸມຊົນຂອງທ່ານແກ່ຍາວຄືທຸກມື້ນີ້. ດັ່ງນັ້ນ, ຖ້າພວກທ່ານ
ທີ່ຢູ່ໃນເຂດສ່ຽງ ຫຼື ໄປເຂດສ່ຽງມາ ຕ້ອງໄດ້ຈຳກັດຕົນເອງຢູ່ເຮືອນ, ປ້ອງກັນຕົນເອງ ຈົນ
ຄົບ 14 ວັນ. ເຮັດໄດ້ຄືແນວນີ້ພວກທ່ານກໍ່ສາມາດຕັດວົງຈອນການແຜ່ເຊື້ອໃນຊຸມຊົນໄດ້

ໂດຍພື້ນຖານ ແລະ ກ້າວເຂົ້າສູ່ ຢຸດຕິການແຜ່ເຊື້ອຢ່າງສິ້ນເຊີງ ເຊິ່ງເປັນທີ່ທຸກຄົນເພິງປາດ
ຖະໜາ.

- ສະຫຼຸບແລ້ວ ການຮັກສາໄລຍະຫ່າງ, ຫຼີກເວັ້ນການເດີນທາງໄປສະຖານທີ່ສ່ຽງ. ບໍ່ໃຫ້ມີ
ການຊຸມແຊວ, ໃສ່ຜ້າອັດປາກ-ດັງ, ໜັ່ນລ້າງມືດ້ວຍນໍ້າສະອາດໃສ່ສະບູ ຫຼື ເຈວລ້າງມືທີ່
ມີທາດເຫຼົ້າ 70 ຂຶ້ນໄປ, ຮັກສາມາລະຍາດໃນການໄອ-ຈາມ ແລະ ການເກັບມ້ຽນຫຼືກໍາ
ຈັດຂຶ້ນເຫຍື້ອທີ່ຕິດເຊື້ອເຊັ່ນ ຜ້າປິດປາກ-ດັງທີ່ໃຊ້ແລ້ວ ຫຼື ເຈ້ຍອະນາໄມ (ບິດຊູ) ທີ່ໃຊ້
ແລ້ວໃຫ້ມີການຖິ້ມຖືກທີ່, ຖືກວິທີ ເພື່ອປ້ອງກັນບໍ່ໃຫ້ເຊື້ອຕິດໃສ່ຄົນອື່ນ. ນອກຈາກນີ້
ການອະນາໄມຂ້າເຊື້ອໃນອາຄານທີ່ພັກ ໂດຍສະເພາະ ຫ້ອງນໍ້າ, ຫ້ອງກິນເຂົ້າ, ຫ້ອງ
ຮັບແຂກ ຫຼື ຈຸດທີ່ມີການສໍາຜັດດ້ວຍມືຫຼາຍ ເຊັ່ນ ລູກບິດປະຕູ, ຮາວບັນໃດ, ລວມທັງ
ພາຫະນະທີ່ໃຊ້ ໃຫ້ອະນາໄມ ທຸກວັນ.

- ການສັກວັກຊີນກໍ່ແມ່ນວິທີນຶ່ງທີ່ຊ່ວຍຫຼຸດຜ່ອນຄວາມຮ້າຍແຮງໃນການຕິດພະຍາດ, ສະນັ້ນໃຫ້ທຸກຄົນຈົ່ງພ້ອມພຽງກັນໄປສັກວັກຊີນ ເພື່ອໃຫ້ເກີດພູມຄູ່ມືກັນໝູ່ ແລະ ເປັນ ເກາະໃນການປ້ອງກັນພະຍາດ.

**ມາຮອດນີ້ ການລາຍງານສະພາບພະຍາດ ໂຄວິດ-19 ປະຈຳວັນອາທິດ
ວັນທີ 12 ກັນຍາ ປີ 2021 ຂອງຂ້າພະເຈົ້າ ໄດ້ສິ້ນສຸດພຽງເທົ່ານີ້. ຂໍ
ສະແດງຄວາມຂອບໃຈມາຍັງບັນດາທ່ານທີ່ຕິດຕາມຊົມ, ຮັບຟັງ, ຂໍໃຫ້
ບັນດາທ່ານຈົ່ງມີພາລະນາໄມສົມບູນ ແລະ ປອດໄພຈາກພະຍາດໂຄວິດ-
19
(ຂອບໃຈ)**